

# БЕЛАРУСКАЯ КРЫНІЦА | BIEŁARUSKAJA KRYNICA

Palityčnaja, hramadzkaaja i literaturnaja hazeta.

Adras Redakcyi i Administracyi:  
WILNIA, ZAWALNAJA 1—1 (Wilno, Zawalna 1—1).  
Redakcyja adžynlena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŭsty wydawańnia pakrywajuć składki.  
Padpiska u hod 4 zał., na poŭhoda — 2 zał.,  
na 3 miesiacy — 1 zał.

Сьвятам Працы, як ведама, ёсьць дзень 1-га траўня. Гэты дзень працоўныя людзі сьвяткуюць па ўсім сьвеце. Сьвяткуюць яны яго ладзячы паходы, дэманстрацыі, вечы, зборкі, нарады, лекцыі і т. п. Гэты дзень, як Сьвята Працы, устаноўлены ў 1889 г. на соцыялістычным Кангрэсе ў Парыжы. Пачатак, такім чынам, Сьвяту Працы далі соцыялісты. Дзеля гэтага сьпярша й было яно сьвятам бадай выключна соцыялістых. З бегам, аднак, часу дзень 1-га траўня стаўся сьвятам бадай усіх працоўных. Дзень гэты сьнянны сьвяткуюць як соцыялісты, так і не-соцыялісты.

Сэнс кожнага сьвята ў тым, што яно служба людзям, кабыны пераглядалі свае ідэалы, свае такія ці іншыя імкненьні, каб свае ідэі пашыралі сярод другіх, знаёмілі з імі іншых, каб рабілі перагляд сілы сваіх аднадумцаў і ўрэшце, каб перадумвалі і адпаведна напраўлялі тактычныя спосабы барацьбы за свае ідэалы. Гэтак ёсьць і з Сьвятам Працы. Сэнс яго ў тым, коратка гаворачы, што яно прыпамінае людзям аб важнасьці і значэньні працы. Яно падчорк-

## У дзень Сьвята Працы

вае тую соцыяльную праўду, што праца ў жыцьці, як паасобнага чалавека, так цэлых грамадзянстваў і народаў ёсьць адной з найвялікшых пэннасьцяў. І сапраўды, праца побач з духоўнымі здольнасьцямі чалавека, у ягоным жыцьці займае адно з найважнейшых мясцоў. Таму ня дзіва, што ўсе мудрыя й чэсныя людзі на ўсім сьвеце на працягу ўсёй гісторыі чалавечтва працу заўсёды цанілі дужа высока. Дужа высока цэніць яе і хрысьціянская рэлігія. Праца ў гэтай рэлігіі — гэта сродак духовай культуры чалавека, а так-жа права на жыцьцё і на карыстаньне з жыцьця. «Хто не працуе, той няхай ня есьць» — проста, ясна і суроова казаў апостал Павал.

І гэта ўсё людзям цалком зразумела. Але бяды ў тым, што чалавек часта інакш робіць, як разумее. У яго часта бывае так, што ён разумее сусім добра, а робіць сусім дрэнна. Гэтак у чалавека выходзіла і выходзіць сьнянны так-жа часта й адносна працы. Праца звычайна ёсьць

цяжарам, вымагае шмат трудоў, поту і каб дачакацца на яе са-лодкія плады, трэба шмат шмат натугаў як сілаў фізычных, так і духоўных. Вось-жа знайшліся людзі, якія хутка дагадаліся, што ім найлепш зьбіраць плады працы, а працу пакідаць іншым. Гэтак паявіліся на сьвеце пань-гультаі і людзі працы, першыя пануюць і ўжываюць, а другія на іх працуюць. Гэтак хворае соцыяльнае зьявішча асабліва рэзка і цынчна праявілася ў мінулым і ў нашым стагодзьдзі, калі паўстаў ізапанаваў капіталізм у Эўропе і перакінуўся ў іншыя часткі сьвету. Вось-жа вызваліцца ад капіталізму, асва-бодзіць людзей працы ад крыўды і вызыску, даць належнае месца працы і агулам завесці на сьвеце такі соцыяльны і па-літычны лад, каб ня было вы-зыску чалавека над чалавекам, клясы над клясай, народу над народам і будзе, коратка гаво-рачы, тым ідэалам, які сьвятку-ецца 1-га траўня ў дзень Сьвята Працы.

Гэты дзень Працы, які сьвят-

куецца на ўсім сьвеце, ёсьць вялікім сьвятам і для беларус-кага народу. У беларусаў нека-так зляжылася соцыяльнае жыць-цё, што беларусы пераважна ўсё людзі працы. Згатуль вы-ходзіць, што Сьвята Працы — гэта сьвята сапраўды ўсяго бе-ларускага народу. Згэтым сьвя-там зьвязана вызваленьне наша-га народу з путаў капіталізму індывідуальнага ці дзяржаўнага, а так-жа абарона яго ад усякіх фашызмаў і імпер'ялізмаў. Больш таго — з гэтым сьвятам зьвяза-на й беларускае вызваленьне палітычнае. Ведамым ёсьць фак-там, што няволя соцыяльная — роліць няволю палітычную і наадварот — з няволі палітыч-най выплывае няволя соцыяль-ная. Сьвята-ж Працы вясціць адзінкам, людзям групам, кля-сам, народам вызваленьне ўсе-староннае.

Такім чынам БНА, як дэ-мократычная агульна-беларуская арганізацыя, ідучы сваёй бела-рускай дарогай, пад бел-чырвона-белым сьцягам, дзень 1-га траў-ня сьвяткуе салідарна, разам з працоўнымі ўсяго сьвету.



## Агульныя гадавыя сходы Рады Беларускага Інстытуту Гасп. і Культуры

У нядзелю дня 26.IV г. г. ад-быўся звычайны гадавы сход Ра-ды Бел. Інстытуту Г. і К., на ко-рым была дадзена справаздача з дзейнасьці гэтай, адной з найболей выдатных беларускіх культурна-прасьветных арганізацыяў у на-шым краі.

### I. Адчыненне Сходу

Сход Рады быў адчынены ў гадзіне 16 мін. 30 старшыняю Ін-стытуту Кс. В. Гадлеўскім, які, пас-ля адчытання параграфу 28, 30 і 31 статуту, датычачых сходаў Ра-ды, запрапанаваў прысутным вы-браць старшыню сходу. Праз акля-мацыю быў выбраны Кс. др. Ст. Глякоўскі, які, заняўшы месца за прэзыдыальным сталом, запрасіў на сакратара сходу грам. В. Папу-цэвіча.

Пасьля выбару прэзыдыюму, быў прыняты такі парадак дня: 1) справаздача Цэнтральнага Ура-ду з дзейнасьці Інстытуту за 1935 год, 2) выбары новых уладаў Інстыту-ту, 3) бягучыя справы, у которых меўся абгаварывацца і плян пра-цы на будучыню.

### II. Справаздача з дзейнасьці Ін-стытуту за 1935 год.

Пасьля прыняцця парадку дня, слова было дадзена дагэтуляшняму старшыні Цэнтр. Ураду Кс. В. Гадлеў-скаму, які ад імя Цэнтр. Ураду да-ваў справаздачу з дзейнасьці за 1935 год. Справаздача падзяліў сваю справаздачу на 4 часткі: 1) арганізацыйныя справы, 2) вы-давецкая праца, 3) праца гурткоў Інстытуту ў лічбах і 4) фінансы.

1) Арганізацыйная праца ў Цэн-тры была зьвернена прадусім на

папаўненьні бібліятэкі Інстытуту кнігамі, а музэю — рознымі стара-даўнасьцямі. Але дзеля недахвату грашовых сродкаў купляць кніг ня было і няма магчымасьці, затым Цэнтр. Урад Інстытуту зьвярнуў увагу на кнігаабмен з іншымі на-вуковымі арганізацыямі і на ахва-ры. З ахвар трэба адзначыць кам-плект беларускіх даўнейшых кален-дароў і іншых кніжак, ахвяраваных віцэ-старшыняю Інстытуту інж. Л. Дубейкаўскім, а з кнігаабмену — выдавецтва Віл. польскага „Twa Przysioł Nauk“, а так-жа Бел. Ак. Дэміі Навук у Менску. Аднак кнігаабмен з апошняй спаткаў труд-насьці з боку польскіх адміністра-цыйных уладаў якія 17 кніжак за-трымалі і, як нядаўна заявілі ў Віл. Старастве, адаслалі іх у Суд, каб сьцьвердзіць, „ці гэтым кнігам на-лежыцца паштовы дэбіт у Польш-чы. Некаторыя кнігі ляжалі ў старастве ўжо ад лістапада прош-лага году, прычым у старастве за-явілі, што яны маюць не 17, а толь-кі ўсяго 15 кніг. Інстытут яшчэ ў сьнежні прошл. году падаў у Віл. Ваяводзтва просьбу на дазвол атрымліваць кнігі, нямаючыя ў Польшчы паштовага дэбіту, маты-вуючы просьбу навуковымі мэтам і патрэбай пазнаньня беларускіх савецкіх выдавецтваў і іхных імк-неньняў. Аднак дагэтуль Інстытут не атрымаў ніякага адказу.

У музэй прысылаюць найбо-лей старадаўныя манэты, а так-жа архэалёгічныя знаходкі.

Дня 30.XI.35 была наладжана вялікая жалобная акадэмія прысь-вячаная памяці М. Нікіфароўскага ў 25-ыя ўгодкі ягонай сьмерці. Рэ-фэрат прачытаў кіраўнік этногра-

фічна-архэалёгічнай Сэкцыі Інсты-туту грам. М. Пяцюкевіч на тэму: „М. І. Нікіфароўскі — этнограф Ві-цебшчыны“. На гэтай акадэміі быў так-жа прапанаваны хорам Інстыту-ту, цэлы рад бел. народных песень пад кіраўніцтвам інж. А. Клімовіча. Апроч гэтага тая-ж этногр.-архэол. Сэкцыя дн. 11.X.35, зладзіла рэфэ-рат на тэму „Беларуская мэлэгра-фія“ (характэрыстыка беларускай песні і музыкі), рэфэрат чытаў грам. М. Пяцюкевіч.

Разам з Віл. Аддзелам Інсты-туту былі наладжаны г. зв. „ня-дзельнікі“, якія складаліся з на-вукова-папулярных лекцыяў і во-кальных выступленьняў. Дзьве лек-цыі чытаў др. Я. Малецкі, 9 — кс. В. Гадлеўскі і 1 — кс. А. Станкевіч. Тэмы былі найболей гістарычныя. Зацікаўленьне лекцыямі было вялі-кае, так што часам абшырная вы-кладовая зала Інстытуту і сумеж-ная з ёю чыталня не маглі зьмя-сьціць народу.

На пачатку гэтага 1936 г. была наладжана супольна з ТБШ школь-ная акцыя, ськіраваная да помачы беларускаму насельніцтву ў справе дамаганьня роднай школы. Была выдана адозва, інструкцыі, фарму-ляры заяваў і дэкларацыі.

Гэта была арганізацыйная пра-ца ў Цэнтралі. Пераходзячы да ар-ганізацыйнае працы на вёсцы, спра-ваздаўца адзначыў вялікія трудна-сьці, з якімі спатыкаецца дзейнасьць гурткоў БІГІК. Цяпер залажыць гурток ня так лёгка, як гэта было даўней. Новыя законы з 1932 году аб таварыствах і саюзах перанялі ўсё цяжар залажэньня гуртка на самых закладчыкаў. Некаторыя ста-расты вымагаюць ад заяваў аб за-

кладзінах гуртка стэмплёвай авлаты ў ліку 5 зл., чаго пры сьняншнім абядненьні вёскі ня ўсе могуць зра-біць і гэта адстрашвае ад закла-дін новых гурткоў. Цэнтралі Ін-стытуту нічога не памагае гурткам, адно толькі на пачатак дае помач у наладжаньні бібліятэкі.

У справаздаўчым годзе былі пададзены 4 заявы аб закладзінах новых гурткоў: 1) в. Насілава, Ле-бедзеўскай вол., Маладэчанскага пав., 2) в. Пенчын, Цырынскай вол., Наваградзкага пав., 3) Беласток і 4) в. Лядкі, Турэцкае вол., Стаўпец-кага пав. З усіх гэтых гурткоў быў зарээстраваны толькі адзін у Ляд-кох, але і той на пачатку гэтага 1936 г. быў зачынены Стаўпецкім Стараствам. Дня 4.IV была ў гуртку праведзена рэвізія дзейнасьці, адна 6.IV была выдана пастанова пры-пыніць дзейнасьць (завесіць) і ра-зам з гэтым зачыніць (разьвязаць) гурток. Матывы зачынення былі паказаны такія: 1) „oddział nie prowadził należytą wykazu członków“, 2) księga kasowa jest nie przesnurowana, 3) stwierdzono w kasie brak gotówki w sumie 15 zł. 21 gr., 4) księga (kasowa) inwentarzowa jest nie przesnurowana i nie jest do niej wpisany całkowity majątek oddziału“. Ад пастановы старасты гурток па-даў 15.IV рэкурс да ваяводы ў На-ваградку. Падаў таксама рэкурс да Беластоцкага ваяводы незарэстра-ваны гурток у Беластоку, а гурткі ў Насілаве і Пенчыне, пасля пада-чы заяваў у стараства, ужо болей у Цэнтралю Інстытуту не звачо-валіся.

У гэтым справаздаўчым годзе быў зачынены „за бяздзейнасьць“ стары і заслужаны гурток у Іказьні,



Браслаўскага пав. Гурток існаваў ад 1927 году. Такім парадкам Інстытут і ў гэтым годзе выйшаў з дэфіцытам. Цяпер Інстытут налічвае ўсяго 15 цэпных гуртоў.

2) *Выдавецкая праца*: быў выданы сьпеўнік „За Вакаўшчыну“ — укладу і кампазіцыі А. Стэповіча (пасмертнае выданьне); кніжыца „Пірафэсар Бр. Элімак-Шыпіла“ — кс. Ад. Станкевіча; „Калосьсе“ — літаратурна-навуковы трымесячнік (выйшлі 4 кніжкі); выходзіла так жа пры Інстытуце выдаваная інж. Клімовічам „Самапомач“ — гаспадарча-коопэратыўны часопіс.

3) *Літ. імпрэзаў* у справаздачым годзе быў меншы, як у тыя гады, асабліва тэатральных прадстаўленьняў. Прычына гэтага сумнага зьявішча тая, што адміністрацыйныя ўлады вымагаюць ад гуртоў стэмплёвых аплатаў: 5 зл. ад просьбы і па 50 гр. ад залучнікаў, апроч гэтага за сам дазвол 5 зл., значыць, каб паставіць прадстаўленьне, трэба панясець вялікія кошты, а дазвол пры гэтым не заўсёды атрымаецца. Гэта адстрашвае гурткі ад ладжаньня розных імпрэзаў. Паводле павярхоўных аблічэньняў было зладжана ўсімі гурткамі: вечарын і іншых таварыскіх імпрэзаў каля 50; лекцыяў разам з Цэнтраляй — каля 30; тэатральных прадстаўленьняў — каля 40.

4) *Фінансы* Цэнтралі Інстытуту прадстаўляюцца так: даход 975 зл. 38 гр., расход 953 зл. 35 гр., сальдо 22 зл. 03 гр.

Даход складаўся з ахвяр і сяброўскіх уносаў; расход ішоў на розныя гаспадарчыя і арганізацыйныя справы. „Калосьсе“ і „Самапомач“ маюць свае аддзеленыя даходна-расходныя кнігі. На „Калосьсе“ ападаткаваліся людзі добрае волі і кожны месяц плаціць задэкляраваную суму.

На гэтым справаздача была закончана. Пасьля дадатковых інфармацыяў некаторых сяброў Рады, якія былі на вёсцы, абтруднасьцях працы, справаздача была прынята і выражана падзяка ўраду за яго працу.

### III. Выбары новых уладаў Інстытуту на 1936 год.

Перад выбарамі была ўнесена прапавіцыя пацьвердзіць стары ўрад і на будучы год. Прапавіцыя гэта была прынята аднагалосна, так што на 1935 г. астаўся Цэнтр. Урад Інстытуту ў такім складзе: старшыня — кс. В. Гадлеўскі, віцэстаршыня — інж. Л. Дубейкаўскі і мгр. М. Шкялёнак, скарбнік — інж. А. Клімовіч, сакратар — мгр. Я. Шутовіч, сябры ўраду — абс. М. Пяцюкевіч і рэд. Ул. Казлоўскі. Заступнікі: др. Я. Мілецкі і В. Папуцэвіч.

## Ab kooperatyўnym budaŭnictwie

Wa ūsich cywilizawanych krajach kooperatyўнае budaŭnictwa idzie ūpie rad i robić wialiki ūpływ na haspa darčaje żyćcio narodaŭ. Jak-ža hetaja sprawa wyhladaje ū našym Krai?— Tut my nia budziem padawać statystyčnyja dadziennyja, bo sprawa nia ū hetym.

Pałažeńnie, u jakim znachodzićca našaja kooperacyja, dobra wieda- maje i chwalićca im nia prychozdićca.

Zaŭważajecca ū nas zastoj, brak tworčaj enerhii i niedawier u swaje ūłasnyja siły, jaki prajaŭlajecca na- wat siarod pierakananych i idejowych kooperataraŭ.

Paasobnyja biełaruskija koopera- tyўnyja arhanizacyi, jakija wialikimi natuhami zmachajucca za swajo isna- wańnie, nia majuć swajej biełaru- skaj centrali — nia majuć planaŭ na budučyniu.

Čym-ža možna wytłumačyć he- naje sumnaje žywišča, katoraje na- šyja „pryjeciel“ talkujuć, jak adsut-

Рэвізыйная Камісія: кс рэд. А. Станкевіч, рэд. Я. Пазыняк і рэд. Я. Найдзюк.

### IV. Бягучыя справы.

У бягучых справах абгаварваў- ся плян працы на будучыню. Была вынесена пастанова ажывіць выда- вецтва, як адзіны спосаб прамаў- ляньня да мас; пасылаць у гурткі для чытаньня гатовыя рэфэраты з гісторыі і іншых галін ведаў; нала- дзіць карэспанданцыйныя курсы; правесць ў гэтым годзе школьную акцыю ў справе дамаганьня род- най школы.

Апроч гэтага было пастаноў- лена адсвяткаваць увосені сёлета 10-я ўгодкі існаваньня Інстытуту, ладзячы адумасловую акадэмію, а так-жа зладзіць у гэтым годзе жа- лобную акадэмію па заслужаным для беларускай культуры дзеячу, Вацлаве Ластоўскім, растрэляным бальшавікамі. В. Ластоўскі, як ве- дама, быў аўтарам многіх вартас- ных навуковых прац і быў да 1930 году сябрам і сакратаром Белару- ской Акадэміі Навук у Менску.

У канцы была абгаворана спра- ва ладжаньня „нядзельнікаў“ на гэты год і пастаноўлена запрасіць лектараў ня толькі з гісторыі, але і з іншых галін ведаў, як беларускае будаўніцтва (інж. Л. Дубейкаўскі), беларускае права (адвакат М. Шкя- лёнак), бел. эканамічнае жыцьцё (інж. А. Клімовіч), бел. этнаграфія (абс. М. Пяцюкевіч) і іншых. Нека- торыя лекцыі адбудуцца перад ва- кацыямі, а другія ўвосені.

На гэтым сход Рады быў за- чынены.

нашэ u biełarusaŭ arhanizacyjnych zdolnaściu i słaboje pačućcio nacy- janalnaj świedamaści.

Wierchahladztwa, zlučanae z nia- prychnaściu da biełaruskaha wy- zwolna-adradženskaha ruchu, zradziła hetki, zusim pamyłkowy pahlad.

Razhladajućy sprawu objektyўna, treba zhadzićca z tym, što naš ko- operatyўny ciazar мае kudy hlybiej- šyja pryčyny, katoryja tolki ū niaznač- naj miery možna zalічыć na biełaru- ski rachunak.

Kożnaja kooperacyja, kab jana mahła pamysna raźwiwacca, pawinna mieć spryjajućuju praŭna-palityčnuju abstanouku.

Heta značyć — adčyniańnie no- wych kooperatywaŭ, pašyreńnie ich- niaŭ jek handlowaj, tak kulturna-ašwiet- naj i prapahandawaj pracy, jakaja pa- winna mieć šyrokuju swabodu.

Prychnalaja da kooperacyj dzia- ržaŭnaja palityka jość nieabchodnaju ūmowaju kooperatyўnaha postupu, a kali hetaha niam, to niam padstaŭ i spadziawacca, kab kooperacyja raź- wiwalaśca narmalna.

Treba ūziać pad uwahu jašče j toje, što pašyreńnie biełaruskaj ko- operacyi wielmi niawyhadnaje dla prywatnaha kapitału, jaki ū našym Krai znachodzićca nie ū biełaruskich rukach.

Prywatnyja handlery i spekulanty robiać uslo mahčymaje, kab spynić kooperatyўny ruch, i niam ničoha dziŭnaha, što henija hrupy šmat pry- čyniajucca da paharšeńnia pałažeńnia biełaruskaj kooperacyi. Usiakija rečy treba razhladać tak, jakimi jany jość u sapraŭdnaści. Pałažeńnie na našych ziemiach takaje, što handlowy kapitał, zapuściŭшы hlybokija kareńni ū hra- madzkae żyćcio našaha kraju, мае wialikuju siłu, a hetym samym moža pakirawać i losam biełaruskaj ko- operacyi.

Zdawalaśca-b, što hetaj adnej pry- čyny dawoli, kab spynić kooperacyju i nia dać joj ni jakaj mahčymaści da żyćcia. Akazwajecca, adnak, što jość cely rad i inšych pryčyn, katoryja ū celaści wytwarajuć prosta žudaśnyja abstawiny. Zlažyłaśca niejак tak, što kooperacyja straciła sympatyju i na- wat dawier siarod hramadzianstwa.

Byŭ, adnak, čas, kali kooperaty- wy zakładalisja masawa i raśli, jak na draždžach.

Na našaje niaščaście, da koopa- ratyўnaha budaŭnictwa ū našym Krai prystupiu element dla nas čuży.

Čaho tolki hetaja čužyncy nie pa- zakładalі: byli tut małačarni, spaży- wieckija kramy, „steŭčyki“, kamunal- nyja kasy i inšyja arhanizacyi „ko- operatyўnaha“ charaktaru.

Mnohija sceptyki z niedawierom pahladali na hetkaje „budaŭnictwa“ i

aścierahali biełarusaŭ, što jano мае bolš palityčnych metaŭ, čymsia ko- operatyўnych.

Zakradwalaśca nawat dumka — ci nia robicca ūsio heta ludźmi, ničoha supolnaha z kooperatyўnym rucham niamieŭšych raniej, u metach kom- pramićcyi hetaha apošniaha, kab tym samym pracierabić ślach i da pachodu prywatnaha handlowaha kapitału.

Što-ž akazałaśca ū sapraŭdnaści? Bolšaja časťka ūsich hetych koopa- ratywaŭ raśkidałaśca i raśkidałaśca pie- rawažna z toj pryčyny, što panowie „kierownicy“, „założyciele“ i „dyrek- torowie“ pakirawali tak, što ūsiudy pajawiliśca „deficyty“, a ū mnohich wypadkach śčwierdžana i... „defraŭ- dacyja“.

Biełaruskamu sielaninu, ułažyŭ- šamu tudy apošni hroš, pryšlosia da- kładać jašče, kab pakryć wydatki, zlučanyja z likwidacyaju hetych pla- cowaŭ.

„Defraŭdacyi“ hubili nia tolki drobnyja kramki i małačarni, ale buj- niejšyja kooperatyўnyja asiarodki.

U wyniku hetkaha „kirawańnia“ ekanamična-haspadarčymi placoŭkami kooperatyўnaja ideja stałaśca skampra- mitawanaju ū wačoch našaha sia- lanstwa.

Prywatnyja handlery ciešacca z błaħoha pałažeńnia kooperacyi, a bieł- aruski sielanin, mała raźbirajućysja wa ūsich „detalach“ sprawy, nabraŭ pierakanańnia, što kooperacyja jość takaju ūstanowaju, kudy zamaŭwajuć ludziej, kab składalі paі, a tam „ki- raŭniki“ robiać „defraŭdacyju“, a na jaje pakryćcio z mużyka ciahnuć apoš- niuju z chlawa karowu. Sumna heta, ale tak jość — hetak u bolšaści sia- lanstwa hladzić na kooperacyju, bo jamu hetak jana pokazana.

Niam ničoha dziŭnaha, kali na ūsiakaha „śmielčaka“, katory prystu- paje da kooperatyўnaha budaŭnictwa, ludzi hladzić pieradusim, jak na chitrah ašukanca i pryhladajucca da ūsich jahonych čynnaściaŭ z hetaha, čysta praktyčnaha punktu hledžańnia.

Kab raspačać ciapier pašyreńnie kooperatyўnaha ruchu ū šyrokim maš- tabie, treba pačynać ad stwareńnia biełaruskaj kooperatyўnaj centrali, ka- toraja ślacham doŭhaj i sumlennaj pracy wiarnuła-b dobraje imia ko- operacyi.

Hetkaja centrala pawinna skła- dacca z ludziej česnych i hatowych da baračby z usimi pieraškodami, wytwaranyimi na hetym ciazkim śla- chu, ludźmi, nie adroźniwaŭšymi swa- ich asabistych intaresaŭ ad intaresaŭ aħulnych.

A. Pinčuk.

БЕЛАРУСЫ! Прысылайце ахвяры на фонд беларускай асветы!

## КНІГАПІС

Першая навука Закону Богага з беларуска-славянскім букваром. *Пасовнік для беларускае школы і сям'і*. Выданьне другое, папраўле- нае і дапоўненае, пад рэдакцыяй кандыдата багаслоўя С. К. Паўло- віча. Прагледжана Віленскай Камі- сіяй па разгляду беларускіх пад- ручнікаў Закону Богага. Варшава. Друкарня Сынадальная 1936. бач. 164, 23×5,5.

Пад гэтым доўгім загалоўкам нядаўна выйшла ў сьвет беларуская кніжка, як плод працы С. Паўло- віча. У мінулым нумары „Бел. Кры- ніцы“ памясьцілі мы рэцэнзію кніж- кі „Першыя Зерняткі“, а ў гэтым зьмяшчаем вышэйазначаную кніж- ку таго-ж самага аўтара. С. Паўло- віч, такім чынам, сваімі кніжкамі робіць беларускаму народу сапраў- ды вялікую прыслугу. Справа ў тым, што як гэта першая яго кніжка прызначана для пазашкольнага наву- чаньня беларускай граматы агулам беларусаў, так гэтая прызначана для навучаньня школьнага і пазашкольнага праваслаўных белару- саў Закону Богага.

„Першая навука Закону Бо- жага“, аб якой тут ідзе гутарка — гэта другое выданьне кніжкі „Бе- ларуска-Славянскі лемантар“, вы- данай у 1933 г. Выдана яна, як і першая, коштам і з багаслаўленьня Мітрапаліта Дзяніса.

Зьмест гэтай кніжкі складаец- ца з наступных разьдзелаў: 1. Да- дзяцей; тут паданы: беларуская і славянская азбука, практыкаваньні ў чытаньні і пісаньні, уступная гу- тарка з дзецьмі аб Богу. 2. Наву- чаньне малітваў; у гэтым разьдзе- ле спатыкаем уступныя весткі аб малітве як дома, так і ў царкве. 3. Штодзёныя малітвы. Што тут зьмяшчаецца, відаць з самага на- зову разьдзелу, а іменна: розныя малітвы на ўсякі час і пры розных нагодах. 4. Стары Завет. Ёсьць гэ- та кароткая гісторыя Старога За- кону. 5. Новы Завет: апісаньне па- дзеяў Хрыста. 6. Праваслаўная ве- ра. Тут каротка прадстаўлена хры- сціянская навука Праваслаўнай Царквы. 7. З царкоўнай гісторыі. Ёсьць гэтак кароткі нарыс царкоў- най гісторыі агулам. 8. Праваслаў- ная вера на Беларусі. У гэты разь- дзел уваходзяць гэтыя падраздзелы: Пачатак Веры Праваслаўнай на Беларусі, Праваслаўная Вера ў Лі- тоўска-Беларускай дзяржаве, Па- шырэньне Праваслаўнай Царквы на Беларусі ў XV—XVI ст., Заня- пад Праваслаўнай Царквы ў XVI—XVIII ст. і XIX і XX век у гісторыі Беларускае Праваслаўнае Царквы.

Уся кніжка ўложана празры- ста, зьмест разложаны роўнамер- на, багата стройных адпаведных ілюстрацыяў, вытрымана ў дусе праваслаўным і беларускім нацы- янальным з мераю і тактам.

Букварная частка „Першай на-

вукі Закону Богага“ ўложена та- кім-жа самым (сынтэтычным) мэ- тадам, як і ў „Першых Зернятках“.

Большасьць царкоўна-славян- скіх малітваў у кніжцы маюць так- жа тлумачэньне і на беларускую мову. Ёсьць аднак малітвы толькі царкоўна-славянскія, беларускі тэкст якіх — на нашу думку — быў бы карысны і пажаданы. Дужа важнай рэчай у кніжцы трэба лі- чыць камэнтары, аб'ясненьні не- зразумелых мясцоў царкоўна-сла- вянскага тэксту.

У гэткага роду беларускіх кніж- ках кожны аўтар мае звычайна немалы хлопат з тэрмінолёгіяй. Ад- чуваюць гэта аўтары як праваслаў- ныя, так і каталікі. А хлопат тут у тым, што й няма ў нас яшчэ на- лежна распрацаванай і ўсталяванай беларускай рэлігійна-багаслоўскай тэрмінолёгіі і што ў беларушчань- ні ўжо прынятых чужых слоў трэ- ба знаць меру, каб не адстрашыць часта цёмнага і маласьведамага беларускага чытача, аддаўна зжыў- шагася з чужымі, хоць і незразу- мелымі, словамі.

На наш пагляд, С. Паўловіч ад- нак у сваёй кніжцы замнога быў асьцярэжлівы ў беларушчаньні цар- коўна-славянскіх і іншых слоў. Грэцкае Ісус пабеларуску зусім добра можа быць Ісус, крэст бела- русы завуць крыж, а ня хрэст, Хрыстос памёр на крыжы, а не на храсце, як ужывае С. П., не Гас- подзь, а Госпад, ня плоць, а цела,

ня мертвых, а памёршых, ня раб, а слуга, ня дзябал і тым больш ня шатан, а д'ябал ці мо' лепш злы- дух, ня промысл Божы, а мо' лепш провід, ня прытча, а прыповесьць ці падабенства, ня ўзьнясьенне Го- спада, а Ушэсьце і інш.

Спатыкаюцца так-жа ў „Пер- шай навуцы Закону Богага“ і звы- чайныя — часта грубыя — русы- цызмы, як: камісія па разгляду за- мест беларускага: камісія для раз- гляду, вучыцца малітвам замест бел. малітваў, ва імя замест у імя, маліцца каму замест да каго, у ве- кі вечныя замест на векі, узапраў- ды (воистину) замест сапраўды, яў- рэі замест прынятага ў беларусаў жыды, чудо замест цуд ці хоць-бы чуда і інш.

Спатыкаюцца так-жа зачаста і звычайныя граматычныя памылкі і недагледы.

Да дужа нязручнага выражэнь- ня трэба залічыць сказ: „плод чре- ва твоего“ азначае, што Хрыстос сплоджаны Сьвятой Дзевай Ма- рыяй.

Ня глядзячы, аднак, на ўсе гэ- тыя заганы, „Першая навука За- кону Богага“ агулам С. Паўловічу ўдалася, як што да беларускай мо- вы, так укладу, зьместу і г. д. У беларускай праваслаўнай літату- ры гэта сапраўды „першая“ кніж- ка, якую шчыра трэба радзіць пра- васлаўнаму беларусу і якую ня- брыдка паказаць чужому чалавеку.

Кніжнік.



## З БЕЛАРУСКАГА ЖЫЦЦЯ

Лекцыі ў Віленскім Адзеле Б.І.Г.К. У мінулую нядзелю 26.IV. сёл. у памешканні Бел. Інстытуту Гасп. і Культуры пры Завальнай вул. № 1—1 адбылася чарговая, пасля святочнага перарыву, публічная лекцыя з цыкля гісторыі Беларусі старшыні Інстытуту кс. В. Гадлеўскага на тэму: „Развіццё старадаўняй беларускай мовы ад XII да XVI стагоддзя“. Пасля лекцыі хор Бел. Інстытуту Гасп. і Культуры прапаяў вязанку беларускіх народных песняў і былі прадэклямаваны некалькі беларускіх вершаў. Заля Інстытуту была перапоўненая людзьмі.

— У гэтую нядзелю 3 траўня сёлета ў памешканні Інстытуту пры Завальнай № 1—1 кс. В. Гадлеўскі прачытае публічную лекцыю на тэму: „Залатая пара старадаўняй беларускай літаратуры (XVI стагоддзя)“. Пачатак лекцыі а гадз. 18. — Уход вольны і бясплатны.

Рэфэрат у Бел. Студ. Саюзе. У суботу 25 красавіка сёлета ў памешканні Бел. Інстытуту Гасп. і Культуры пры Завальнай вул. № 1—1 адбыўся дыскусійны рэфэрат на тэму: „Ці ёсць навуковыя доказы існавання Бога“, ладжаны Беларускім Студэнцкім Саюзам. Навуковыя доказы існавання Бога эрэзавалі і ў дыскусіі даволі добра іх баранілі студэнты: Бабок Ю. і Папуцэвіч В. Супроць існавання Бога выступаў студэнт Тумаш В., які ў сваім корэферце, апіраючыся на матэрыялістычным сьветапаглядзе, бараніў свайго становішча сусім слаба.

Новая беларуская п'еса. Нядаўна выйшла з друку беларуская п'еска ў адным акце пад назовам „Сучасныя Маладажоны“. Цана 25 грошаў.

Зборка працаўнікоў над чысьцінёй беларускай мовы адбудзецца першы раз пасля вялікоднага перарыву ў пятніцу 8 траўня сёл. а 18 гадз. у залі БІГІК у Вільні пры Завальнай вул. № 1—1.

Вечарына ў беларускіх скаўтаў. 10-тая дружина беларускіх скаўтаў ім. Фр. Багушэвіча ў Вільні дня 25.IV сёл. у залі Інтэрнату пры Беларускай Філіі дзяржаўнай гімназіі ім. Ю. Славацкага ладзіла вечарыну.

Дружина беларускіх скаўтак. Нядаўна сарганізавалася пры Беларускай Гімназіі ў Вільні жаночая скаўцкая дружина.

## Z białoruskich gazet

„Новы Шлях“.

U Wilni wychodzić užo trzeci hod časapis „Nowy Ślach“, u jakim F. Akinčyc z Uł Kazioŭskim hadujuć ideolohiju białoruskaha nac. socyjalizmu.

Redka wychodzić hetu „Nowy Ślach“ (za ŭwieś čas wyjšta tolki 20 numaroŭ), i słaba razwiwajecca ŭ im ideolohija białoruskaha nac. socyjalizmu — na projekt prahramy składjucca krychu zrefarmawanyja niekatoryja tezy rasiejskich eseraŭ, abapioratyja na zoolohičnym pačućci nacynalizmu.

Nu, ale kożny ideowy ruch, pryjemny kamu ci nie, tłumaczyć paustańnie jaho złoŭ wolaŭ nieha.

Hetak razhladajućy paustańnie białoruskaha nac. socyjalizmu i hetak pryhladajućysia da jaho „razwićcia“, nijak nia možam zrazumieć mety antysemityzmu biel. nac. socyjalistaŭ, jaki jany staranna choćuć raspalić siarod białorusaŭ.

Kamu heta patreba?

Białoruskamu wyzwolna adradžen-skamu ruchu antysemityzm škodny!

Trudna tak-ža zrazumieć i etyku biel. nac. socyjalistaŭ, jakoj jany kirujucca ŭ baracibie z ideolohičnymi pracuńnikami. Etyka heta wymoŭna pradstaŭlena ŭ apošnim 20 numary „Nowaha Ślachu“.

Dziŭna wyhladaje ŭ biel. nac. socyjalistaŭ i sprawa białoruskaj nacyi.

Ciapier białoruskija kulturna-aświeťnyja arhanizacyi prawodzić akcyju damahańnia rodnaj školy. Białoruskija hazety amal u kożnym numary pišuć ab patrebie damahańnia białoruskich školaŭ, a biel. nac. soc. tymčasam nawat nie padali adrasu ŭ „N. Ślachu“, dzie možna dawiedacca, jak damahacca białoruskaj školy.

Dyk, jak treba hladzieć na hetkuju rabotu biel. nac. socyjalistaŭ?

Na hetaje pytańnie niachaj adkaža sam sabie čytać „Nowaha Ślachu“.

„Wiadomości Białoruskie“.

U Nr. 3 „W. B.“ z dn. 10.IV. 1936 h. padadziena zaciemka p. n. „Kanfiskata białoruskich časapisiaŭ“ hetkaha źmiestu:

„Dnia 26 sakawika siol. Wilenskaŭe Haradzkoje Starastwa skanfiskawała nakład časapisu „Nowy Ślach“ № 3(18), a 27 sakawika h. h. čas. „Białoruskaja Krynica“ № 14. — Pawodle našych informacyjaŭ, redaktor „Białoruskaj Krynicy“ hram. J. Paźniak padaŭ u Wilenskaŭe Haradzkoje Starastwa prošbu wyjaśnić na piśmie pryčyny kanfiskaty hazety. Da hetaha času adkazu na henu prošbunia było, a ŭ nakładach henych časapisiaŭ pašla kanfiskaty i dalejšych nidzie nie spa-

## U Litoucaŭ

Z dziejności małych haspadarów. U Litwie istnieje arhanizacyja małych haspadarów. Litouškija hazety ab hetaj arhanizacyi padajuć nastupnyja wiestki za minuty hod:

Paasobnych hurtkoŭ arhanizacyi małych haspadarów u minulych hodie było 700. Da ich należała 19 642 siabry: 11.151 chłopiec i 8.491 dziećna. Na kożny hurtok siarednim likam przypada 28,6 siabroŭ.

Uwosień uwa ŭsiej Litwie była wystaŭka wyrabaŭ małych haspadarów. Na hetaj wystaŭcy pokazwali swaje eksponaty 690 hurtkoŭ. Zimoj, aprača inšaj pracy, byli naładźwanyja roznyja kursy, u jakich brali ŭčasie 1.774 małych haspadarów.

\*

Dalej zakrywają. Jak pišuć polskija i litouškija hazety, administracyjni ŭłady litouškija addzieli T-wa św. Kazimiera i „Rytas“ zakrywają dalej, paklikajućysia na „względę bezpieczeństwa publicznego“.

Rewizja i apiacatańnie. 27.IV.36 wilenskija administracyjni ŭłady zrabili rewiziju ŭ litouškaj kniharni przy Wotrabskaj wul. ŭ Wilni. Pa rewiziji kniharnia była apiacatana, a prociŭ kłraŭnika kniharni raspačata śledztwa.

Adnačasna tymi-ż administracyjnymi ŭładami była apiacatana čytalnia T-wa św. Kazimiera przy Wialikaj wulicy ŭ tej-ža Wilni. U pieršym wypadku i ŭ druhim zekidajuć trymańnie nielehalnych druków i kniżek.

Nia dali paświedčańnia marałaści. Wilenskaja Školnaja Kuratoryja patrebawała ad wučycioŭ Litouškaj Himnazii ŭ Wilni paświedčańnia marałaści, jakoje daje administracyjnaja ŭлада. Woś-ža takoha paświedčańnia nie dali doŭhaletniamu wučycialu Kun. K. Cybirasu.

Prymusowy wyjezd P. Karazija. Zastupnik staršyni Lit. Nac. K-tu ŭ Wilni P. Karazija wilenskimi administracyjnymi ŭładami byŭ prymušany pakinuć Wilniu. Pzwołena jamu żyć u Polšcy praz cely hod, ale tolki nia ŭ Wilni i nie ŭ pahraničnych wjawodztwach Polšcy. Dziela hetaha P. Karazija 22.IV wyjechaŭ z Wilni ŭ etnohraficznuju Polšč.

Kontrola arhanizacyjaŭ. 20-22.IV pradstaŭniki Wilenskaha Starastwa prawiali kontrolu niekatorych litouškich arhanizacyjaŭ, prahladajućy ŭ ich praktokoły, kasawyja knihi i dokumenty.

tykajem używanych prad tym terminu „białoruskije ziemli“ abo „litouškija“, „ukrainskija“, a tak-ža „Zachodniaja Białoruś“.

## З Українського життя

Зъезд „Маслосоюзу“. Дня 16 красавіка сёл. адбыўся звычайны гадавы зъезд прадстаўнікоў вялікай украінскай малачарскай арганізацыі „Маслосоюз“. Гэтая арганізацыя мае свае аддзелы ў Галіччыне, у Холмшчыне і на Валыні.

Справаздача з дзейнасці за мінулы год выказала, што „Маслосоюз“ ластупова развіваецца. Карыснасьць „Маслосоюзу“ для сялянства выяўлена і ў тым, што гэтая арганізацыя плаціць за малако найдаражэй за ўсе падобныя арганізацыі ў Польшчы.

Зъезд „Сільскаго Господаря“. Дня 17.IV сёл. адбыўся ў Львове чарговы гадавы зъезд украінскай сельска-гаспадарчай арганізацыі „Сільскаго Господаря“. На зъездзе было 213 прадстаўнікоў з 32 павеятаў. Зъезд выявіў, што сярод украінскага сялянства глыбока запущаны карэньні гаспадарчы крызіс — украінскае сялянства складаецца з 80 проц. несамавыстарчальных гаспадарак.

Чарговы зъезд аграномаў „Сільскаго Господаря“. Дня 18.IV сёл. адбыўся XI чарговы зъезд украінскіх аграномаў „Сільскаго Господаря“. На зъездзе было 56 аграномаў, якія працуюць у арганізацыі „С. Г.“ Аграномы нарадзіліся, як далей вясці працу сярод украінскага сялянства, асабліва сярод сялянскай моладзі.

## U łahierzy adasabnieńnia ŭ Berezie Kartuskaj

Pašla krywawych padziejaŭ u Lwo-wie pačali wywozić zapadozranych u kamunizmie ŭ łahierzy adasabnieńnia ŭ Berezie Kartuskaj. Zwozić hetkich zapadozranych tudy z usiej terytoryi polskaj dziaŭstawy. Pieršy transport — 80 asob adpraŭleny ŭ Berezę z Lwo-wa. Dalejšym ciacham prybywajuć u hetu łahier arystawanyja z inšych miascoŭ.

Z Wilni i wakolichnych pawietaŭ, Horadzienščyny i Nawahradščyny ŭ Berezę Kartuskaju.

Nadowiały z Wilni i wakolichnych pawietaŭ adprawili ŭ łahierzy ŭ Berezę Kartuskaju zopadozranych u kamunizmie 41 asobu.

Z Horadni i jaje wakolic wywiezieni 5 asob. Nawahradzki waawoda zaha-daŭ 25.IV siol. adasłać u łahierzy adasabnieńnia ŭ Berezę Kartuskaju 22 asoby z Nawahradzkaha wjawodztwa.

Міхась Машара.

## Лёгкі хлеб.

Драма ў трох актах, з жыцця вясковай моладзі.

Ганулька — Пайшла-б... Ды Васіль яе ня возьме.

Мар'яна — Ня возьме?... Чаму? Яна-ж багатая і прыгожая, як паненка якая.

Ганулька — А вось за гэта й ня возьме, што я паненка.

Мар'яна — А ты адкуль гэта ведаеш?

Ганулька — Абы ведала... Бо Васіль...

Ён зусім не падобны да іншых. Ён разумны, далікатны, а на руках заўсёды мазалі. Ён любіць і не сароміцца ніякае працы. І з Веркай, я пэўна, што не ажэніцца.

Мар'яна — Нешта ты, дачушка, занадта пэўная і гарача бароніш Васіля ад Веркі, ці ў гэтым няма чаго?

Ганулька — (апускае галаву ніжэй над машынкай) Анічагусенькі... Але я ведаю, што што Веркі Васіль ня возьме.

Мар'яна — Ой, глядзі Ганулька! Нешта, апошнімі часамі, ён зачаста да нас пачаў хадзіць. Ды і ты чырванееш, як гутарка зайдзе аб ім.

Ганулька — А ці маме шкода, што ён ходзіць? Што, я маю яго выганяць?

Мар'яна — Не, не. Але Васіль таксама чапавек сьвятовы.

Ганулька — А мама нядаўна яго хваліла і сватала Верцы?

Мар'яна — Верка адно, а ты другое.

Ганулька — Але... Я гэта ведаю. Але Васіль той самы.

Зьява 2-я

Тыя-ж і Верачка.

Верачка (уходзячы) Добры вечар! Памагай Бог!

Ганулька — Добры вечар! Дзякую.

Верачка — Як-жа там мая сукенка?

Ганулька — Вось зараз будзе гатова (да маткі) — А ты мама распалі прас. (да Верачкі) Сядайцеся, калі ласка. Вось толькі папракую і выцягну стрыгоўкі (Мар'яна выходзіць).

Верачка (раглядаючы сукенку) Дзякую! Не турбуйцеся, як Вам падабаецца мая сукенка?

Ганулька — Надта прыгожая; зачаруеш усіх хлопцоў.

Верачка — Зашмат чэсьці!

Ганулька — Я ведаю, што вы незьвяртаеце надта ўвагі на нашых вясковых, але ўсё-ж яшчэ больш, камусь жадаеце падабацца, калі шыец такую пышную сукенку.

Верачка — Не, Ганулька, ня вопраткай падабаюцца людзі людзям, а душой.

Ганулька — Мо' і так; але калі добрая душа, ды апранута ў шоўк, дык каго-ж не спакусіць?

Верачка — Вы жартуеце, або ня хочыце мяне зразумець.

Ганулька — Даруйце, мо' я вас не магу зразумець, але я шчыра (Верачка прымае сукенку). Але, далібог, прыгожа! і надта вам да твара. Шкода, што ня бачыць пан Крукоўскі.

Верачка — Вось ужо і пан Крукоўскі! Адкуль вы ведаеце, што я яму падабаюся?

Ганулька — Але... кажыце, кажыце! Каб вы яму не падабаліся, не хадзіў-бы ён так часта да вас.

Верачка — Гэта нічога ня значыць.

Праўда ён часамі, ад нуды зайдзе, а ў вёсцы цёткі рады з усяго зрабіць плётку.

Ганулька — А я чула, што ён маніцца прыехаць да вас у сваты.

Верачка — Ну, а каб нават і так? чым-жа ён горш ад Пятруса? А й Пятрусь сватаваўся да мяне.

Ганулька — Я ня ведаю, што за чалавек пан Крукоўскі, але за Пятруса, то апрача вас, кожная дзяўчына з вёскі пайшла-б і на т з прыемнасцю.

Верачка — (іраічна) Мо' Ганулька, кінула-б для яго Васіля?

Ганулька — (апускае галаву) Адкуль вы гэта ўзялі? Васіль... ён зусім ня мой дзяцюк.

Верачка — Гаворыце, а самі чырванееце! Ой, Ганулька, якая ты скрытая! Я вось ня саромлюся. — Мне пан Крукоўскі падабаецца.

Ганулька — А Пятрусь?

Верачка — Ты занадта цікавая. Ведаеш, ён добры хлопец, але такая дзеравеншчына. Якісь маўкліва-нудны.

Ганулька — Гэта затое, што з вамі. Гэта за тое, што ён вельмі вас кахае, дык такі нясьмелы. З другімі ён аж занадта гутарлівы.

Верачка — Адкуль вы гэта ведаеце?

Ганулька — Гэта ўся вёска ведае, што ён гатоў маліцца да вас, як да абраза якога.

Верачка — Вось як! Ведаеш, ён мне таксама падабаецца, але назаўсёды захаваць сабе ў гэтай гразі, у гэтай цяжкой мужыцкай працы! Жыць бяз духовага зместу, ды з чалавекам, які хоць і кахае, але не разумее цябе — далібог страшна!





**БЕЛАРУСЫ!** Дамагайцеся для сваіх дзяцей школы ў роднай мове — надавайце школьнаму інспэктару дэкларацыі на беларускую школу.

Усе друкі — інструкцыі, як дамагацца беларускай школы, дэкларацыі і інш. Выпісвайце на адрасу: Wilno, ul. Królewska 3—8 Школьны Сакратарыят.

## Ideowaje bankroctwa Lihi Narodaŭ

Paśla suświetnaj wajny Liha Narodaŭ była panaddziaržaŭnaj miżnarodnaj ustanowaj, jakaja wyrašala drobnyja palityčnyja spory zhodna z abawiazujučaja buržuazna-kapitalistyčnym świcie miżnarodnaj sprawiadliwaścij.

Nie zwažajučy na toje, što pieramožcy ŭ suświetnaj wajnie, stwaryŭšy Lihu Narodaŭ mieli namier wyklučyć nawat i mahčymaś wajny dy ŭstanaŭić „wiečny“ mir, bo-ž hety miżnarodny aeropah mieŭ wyrašać usie palityčnyja spory — Liha Narodaŭ nia spyniła aniwodnaje wajny i nia spyni-

ła zbrajeŭnia — padhatoŭki da wajny. Takim čynam Liha Narodaŭ, jakaja mieła stacca storažam miżnarodnaj sprawiadliwaścij, wyjawiła ŭ poŭni swajo ideowaje bankroctwa. Ciapier Liha Narodaŭ žaŭlajecca tolki zboryščam miżnarodnych dyplomataŭ dzieła niko-cha nie zabawiazujučych hutarak. Pa- stanowaŭ Lihi ničto nia wykonwaje i jana ŭ hetym biezradnaja. Swajo bankroctwa Liha Narodaŭ pryphačatała apošnim časam u sprawie italijanska- abisynskaj wajny.

## Italijancy nastupajuć na abisynskuju stalicu Addis Abebu

Liha Narodaŭ pryznała Italiju stanoj napaŭnika ŭ italijanska-abisynskaj wajnie, stwaryła niekalki specyjalnych komisijaŭ dzieła spynieŭnia italijanskaha pachodu ŭ Abisyniju, jakija adbywajuć pasiedžaŭnia, wydajuć kamunikaty, padajuć projekty spynieŭnia wajny, a italijancy harmatami i trujliwymi hazami bjuć słaba azbrojonych abisyncaŭ i zajmajuć usio nowyja, adnu za druhaj, abisynskija pre-

wyncy. Užo italijanskaje wojska padchodzić da abisynskaje stolicy Addis Abeby.

Takim čynam italijanskija fašysty, hwačiačy miżnarodnaje prawa biezahladna padbiwajuć pad swajo pana- waŭnie dasiul niezaležnuju abisynskuju dziaržawu, jakaja žaŭlajecca „roŭna- praŭnym“ siabram Lihi Narodaŭ, a Liha ŭsio naradžaŭjecca, jak pamiryc Abisyniju z Italijaj.

## Anhlia maje wystupić z Lihi Narodaŭ?

Zawajawaŭnie Italijaj Abisynii he- ta budzie balučy ŭdar pa anhielskich kolonijalnych intaresach. Tady Italija była-b hroznej anhielskam u Sudanu, Ehiptu i stanula-b pahrozaj na darozie da Indyi.

Anhlia dasiul spadziawałasia, što Liha Narodaŭ swaimi pastanowami i

rezalucyjami komisijaŭ spynić wajen- ny pachod italijanskich fašystaŭ u Abi- synii, ale užo ŭbačyła, što hetaja Li- ha sama blassilnaja. Dzieła hetaha, jak padajuć hazety, Anhlia maje namier wystupić z Lihi Narodaŭ i maje twaryć nowy sajuz dziaržaŭ.

## Paśla krywawych padziejaŭ u Lwowie

Hazety padajuć: palicyja paśla krywawych zabureŭniaŭ u Lwowie da- kanała masawych eryštaŭ tych asob, jakija prymali ŭčasie ŭ hetych pa- dziejach. Aryštawana 1,500 asob, pie- radana ŭ Sud 306 asob.

Ahiencyja „Wschód“ padaje: na padstawie śpisu i pierawiažywaŭnia ranaŭ wyhladaŭ, što padčas krywa- wych wulicznych padziejaŭ raniena 67 palicyjantaŭ. U haradzkih špitalach lečać 28 asob, ranienych na wulicy

## Ahraničeŭnie hrašowych abarotaŭ u Polšcy

Dnia 27.IV stol. pajawiŭsia dek- ret prezidenta dziaržaŭy i wykanaŭ- čaje rasparadžeŭnie ministra skarbu, jakija ŭwodziać nowy zakon u sprawie

kontroli hrašowaha abarotu z zahra- nicaj i abarotu krajowym i zahranič- nymi sposabami.

## Roznyja wiestki

### Z POLŠCY

Ofenzywa hrupy paŭkoŭnikaŭ załamałasia. Polskija hazety, apisa- jučy adstaŭku min. Matušeŭskaha i wa- jawody Świtalskaha čwierdzieć, što ofenzywa hrupy paŭkoŭnikaŭ, jakaja ŭ palityčnym žyćci B.B. adyhrywała wialikuju rolu, ciapier załamałasia. Hetaja hrupa ŭ twareŭni nowaj sana- cyjnaj palityčnaj partyi nie adyhraje ni jakaj roli.

Palityčnyja pastanowy žjezdu b. wajakoŭ, jaki 18.IV siol adbyŭsia ŭ Wařawie, rzyšlisia pustym hukam.

Sproba arhanizawać nowuju sialanskuju partyju. Hazety padajuć, što ŭ Wařawie adbylisia narady b. pasioŭ polskich sialanskich partyjaŭ dzieła arhanizacyi nowaj sialanskaj partyi. Hety zarodak nowaj sialanskaj partyi maje charakter sanacyjny.

Strajk i demonstracyi. Paśla krywawych padziejaŭ adbylisia demon- stracyjnyja strajki — u Lwowie i ŭ Łodzi. U Paznani demonstrawali biez- robotnyja, damahajučysia pracy i chle- ba. Urad wyasynoŭwaje sumy hrošaj na prawodžaŭnie roznyh rabotaŭ, na jakich biezrobotnyja mahli-b znajści pracu i chleb.

Krywawaja demonstracyja ra- botnikaŭ u Chšanowie. Dnia 28.IV. siol. padčas demonstracyi robotnikaŭ dajšo da zabureŭnia i strełaŭ. U wy-

niku hetaha 1 asoba zabita i 23 ra- nienyja. U hetym liku ranienych 14 palicejskich.

### Z ZAHRAICY

Wybary ŭ Francyi. Hetymi dnia- mi adbywajuca ŭ Francyi parlamanc- kija wybary. Akančalnyja wyniki wy- baraŭ jašče nia wiedamyja.

Z frontu wajny ŭ Afrycy. Abi- syncy stojka baroniacca ad italijan- skich napadaŭ. Apošnimi časami ŭ mnohich wypadkach abisyncy žbiwali italijanskija araplany i ahułam adbi- wali nastupy italijanskaj armii.

„Kamsamoŭ“ nia možna zaj- macca palitykaj. Dasiul arhanizacyja kamunistyčnaj moładzi „Kamsamoŭ“ mieła charakter palityčny. Ciapier z woli Stalina zabaroniena „Kamsamo- ŭ“ zajmacca palitykaj, dojučy prawa hetaj arhanizacyi tolki wychoŭwać mo- ładź u kamunistyčnym duchu.

Antysemitizm u Palestynie. Apošnimi časami ŭ Palestynie paŭ- stali araby prociŭ żydoŭ. U niekato- rых miestach araby padpaliwali ży- doŭskija budynki.

Aŭstryja arhanizuje armiju. Wersalskim traktatam była ahraniča- naja dla Aŭstryi kolkaś mieć wojska. Ciapier Aŭstryja abwieściła ahułny abawiazak wajskowaje służby dla ŭsiech mužčyn ad 18 da 48 hadoŭ.

## Pišmy z wioski

Padymajma kulturu na wioscy!  
(Z Brastawšczyŭny).

Bielaruskaja wioska pad uzhladam kultury astałasja daloka zradu ad wio- sak inšych krajoŭ, bolš kulturnych, naprykład: Dani, Šwajcaryi, Čecha- sławačyny i inš., dzie sialanie żywuć daloka lepš ad našych siarniažnikaŭ. Čamu lepš żywuć ad nas? — A tamu, što bolš kulturnyja. Jany daŭno ŭžo zrazumieli wialikaje značeŭnie koope- racyji i na jaje asnowach wiaduć swaje haspadarki. Kooperacyja palepšyla ichniaje pałažeŭnie — ablahčyła im pracu i dała dostup da roznych kul- turnych zdabytkoŭ. Jana baronić ich ad kapitalistyčnaha wyzysku.

My, bielaruskija sialanie, pawinny brać prykład z henych narodaŭ i tak- sama budawać swajo haspadarčaje žyćcio na asnowach kooperacyi. Praz kooperacyju paprawim swajo mater- jalnaje pałažeŭnie. A pry lepšym eka- namičnym pałažeŭni budziem mieć bolšuju mahčymaś na zdabyćcio aś- wiety, nawuki, abo praz školy, abo ślacham samaadukacyi praz čytaŭnie knižak i hazet. Praz aświety da kultu- ry i cywilizacyi. Čym bolš budziem kulturnyja, tym lahčej nam budzie asiahnuć swaje najwyšejšyja idealy!

J. Pituška.

MIADŹWIEDZIČY, Baranawicka- ha paw. 15 ha sakawika siol. adby- losia hadawoje sabranie siabroŭ na- šaha hurtka BIHiK, sprawadzača z ja- koha była drukawanaja ŭ Nr. 16 „B. Krynicy“.

25 ha sakawika siol. u dzieŭ 18-tych uhodkaŭ Abwieščaŭnia Niezaležnaści Bielarusi adbylosia sabraŭnie siabroŭ hurtka, na jakim siabr. M. Tataryno- wičanka pračyła referat na temu — „Twareŭnie Bielaruskaha Haspadar- stwa i jaho ŭpadak“.

Darahija siabry! Nia bojmasia ni- jakich pahrozaŭ, a jdziom śmieła na- pierad.

„mita“.

ASAWIEC, Maładečanskaha paw. U našaj wioscy 30 sakawika siol. akurat u tarhowy dzieŭ, kali sialanie byli na kirmašy ŭ miastečku Krasnym, wybuch wialiki pažar. Krasnaŭska ja pažarnaja straža, z niezaležnych ad jaje pryčyn, nie mahła chutka dastac- ca na mieśca pažaru i jaho patuŭić, dyk zhareła 18 haspadarak. Ahułam ad pažaru straty wialikija, tak što ciapier paharelcy haledujuć.

Usie straty, pryčynienyja pažaram, abličajuć na sumu 40,000 zł.

Andrej.

DAŬHINAWA, Wialejskaha paw. Žychary wiosak Ściešcy, Kałodki i Bakuŭki, Daŭhinaŭskaj wol., wyrazili žadaŭnie wyjści na chutary.

Wynikam hetaha było toje, što ziemlamier try hady rabiŭ pamiercy i ŭrešcie tak zraziŭ, što šmat haspada- roŭ admowilasja pryniać wydzielenyja im chutary i padali žałaby ŭ Wilen- skaje Wajawodztwa. I nia dziwa, bo ziemlamier i pasłužnyja jamu acen- ščyki tak prawiali acenku ziarni, što šmat kamu prychođzilasja wyjści z torbami.

Na ščasie da hetaha nie dajšo, bo Wajawodzka je Ziemskaja Kamisija dnia 30.XII—35 h. projekt takoj ras- cenki, začwierdžany ŭ pieršaj admini- stracyjnaj instyucyji — Wialejskaje Starosta — adkinuła.

Chaj budzie pieraściorahaj dru- him hety fakt i pasłužyć za nawuku, što wybirać u h. zw. „scalaniowyja rady“ treba ludziej sumlennych i tał- kowych, jakija ŭmiejuć dbać i ab dabro ahułu.

K—ski.

IWANKAWIČY, Moŭčadzka wol. U nas paśla razwału hurtka TBŠ bie- larskaja kulturna-aświetaŭnaja pracu spyniłasja.

Siarod sialanstwa zapanawali bla- hija prywyčki, jak hulnia ŭ karty, niej- kaja apatyja, pasymizm, biazbožnic- twa i inš.

Sa starejšych joś u nas šmat zdolnych adžinak, katoryja patrapili-b być nawat dobrymi artystami-amata- rami na scenie, reżyserami dramatyč- nych sekcyjaŭ, „učycialami śpiewu, himnastyki i h. p. Škada, što takija adžinki marnujuca, i dzieła hetaha

treba załažyć u nas hurtok BIHiK, katory aświačaŭ-by i ŭświedamlaŭ-by našych ludziej.

A bielaruskaje światło ŭ nas nad- ta patrebnaje, asabliwa dla małod- ŭšych, jakija nia ŭmiejuć pabielarusku ni čytać, ni pisać. Dla ich pradusim pawinny bački damahacca załažeŭnie rodnoj školy. Bielaruskaja škola heta jak rodnaja maci našych dzieťak, a chiba-ž usie znajuć, što ŭ kaho joś swaja matka, ŭ taho j hałoŭka hłodka.

U wioscy Błošny sialanie załažy- li spażywiecki kooperatyŭ, u katorym kupajuć tawary tańniej, jak my ŭ pry- watnych handlaroŭ. Woś-ža j my mu- sim ŭświedamić sabie waraś koope- racyji i załažyć u siabie bielaruski kooperatyŭ. Pamietajma, što koope- racyja heta mahutnaje aružža ŭ ba- raćbie z kapitalizmam i z ekanamič- nym wyzyskam naahŭ.

U wioscy Girmantoŭcy O.S.P. (h. zn. pažarniki) ładzili spektakl-wie- čarynu, na jakoj pobać z polskaj pjes- kaj, pastawili j bielaruskuju pjesu „Modny Ślachcluk.“ Bielaruskaja moładź z pryčyny niemahčymaści za- lažyć swaje bielaruskaje arhanizacyi, pawinna wiaści jak najšyrejšuju bie- larskuju pracu ŭ polskich arhaniza- cyjach.

Braty! Bolš wiery ŭ swaje siły, a napeŭna asiahniem lepšuju dol!

Lawon M.

TABARYŠKI, pad Wilniaj. Našaja parachwija ŭsia bielaruskaja i katalic- kaja. Ludzi, diaakawać Bohu, nie ta- kija ŭžo ciomnyja j niaświedamyja, razumiejuć što znača polskaś, a što katalickaś. U kaściele mnoha ludziej molicca ŭžo na bielaruskich malitwie- nikach „Hołas Dušy“.

Heta nadta nie padabajecca na- šamu ksiondzu-palaku. Jon nia lubić świedamych bielaruskaŭ, a mała-świe- damym i niaświedamym starajecca ŭsiakimi sposabami ŭhawaryć, što jany palaki. U prošłym hodzie, ježdziacy pa kaladzie, hety-ž samy ksiondz stra- šyŭ świedamych bielaruskaŭ adkazna- ściaj, prykładam hr. J. Dulku; a ŭ he- tym hodzie. budučy ŭ staršyni hurtka BIHiK, toj samy ksiondz abzywŭ bie- larski ruch i literaturu kamunistyčnaj. Kali staršynia hurtka zaplarečyŭ u he- tym, pakazwajučy jamu z biblijateki hurtka bielaruskija relihijnaja knižki z kaścielnaj aprabataj, jak „Hołas dušy“ i časapis „Chryśc. Dumku“, prosiačy jaho dawiaści, dzie ŭ ich joś kamu- nizm, to ksiondz nia ŭzlaŭ ich nawat i ŭ ruki, ale skazaŭ: „djabel ubraŭ się w ornat i kręci ognem“, pry hetym dadaŭ, što z bielarusami jon maje prawa zmahecca, bo joś u jaho pa- rachwii jašče takija, katoryja z swajej ciemnaty j niaświedamaści zawuć sia- bie polskaj wiery.

Nam patrebnы ksiondz z našaha narodu.

St. K.

\*\*\*\*\*

Выйшла з друку необходимая для кожного краўца кніжка на укра- инской мове п. н.

**„Поўны курс мужчынскага кравецкага крою“**

Цана 10 zł., з паштовай перасыл- кой 10 zł. 50 gr. Высылаем па атрыманым гатоўкі, або за пасья- платай.

Выдавецтва „Батьківщина“  
Львоў, Чарнэцкага 8.

**Вывісвайце! Чытайце!**  
**„КАЛОСЬ СЕ“**

Друкецца і выйдзе ў свет у па- лавіне траўня кніжка 2 (6) гэтага беларускага літаратурна-навукова- га часопісу.

Прысланыя да 1-га траўня ў літа- ратурны і навуковы аддзелы, а так- жа ў аддзел — хронікі матарыялы могуць быць зьмешчаны яшчэ ў гэ- тай кніжцы часопісу.

Складка на часопіс у год — 4 zł.  
На асобную кніжку — 1 zł.

Адрас: рэд. і адміністрацыя „Ка- лось“ — Вільня, Завальная 1—2.